



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۱/۱۷

گل جان صابر

د سپي ارزونه

يوه سپري يو لوی تور سپی لرلو چې ده ماهيتابان نوم ور باندې اېښی و. نوموړی سپی ډېر ښه خبر رسوونکی و، لېوه يې خپل انگر ته نږدې نه پرېښود. که چېرې به کوم څوک د دوی انگر ته رانږدې کېدل او ماهيتابان به يې له ليرې د پښو د گامونو غږ واورېد نو په لور غږ به يې غږل. کله به چې د دوی د انگر په شاوخوا کې د سپي د پاملرنې وړ څه نه و نو هغه به کوڅې ته راووت او په لار کې به داسې پرېوت چې بېخي به نه ښورېدو.

يوه ورځ د دوی د گاونډي کلي يو سپی چې مایليياک نومېدو په لاره تېرېدو او ويي ليدل چې ماهيتابان په لار کې پروت دی. مایليياک له ځان سره فکر وکړ چې ماهيتابان د څه له پاره په لار کې پروت دی. هغه وروسته وليدل چې ماهيتابان هره ورځ کوڅې ته راوړي او په لاره کې ځملي. مایليياک له ځان سره پرېکړه وکړه:

- زه ورځم او له ماهيتابان څخه پوښتنه کوم چې ولې هره ورځ په لاره کې ځملي.
هغه وخت چې ماهيتابان کوڅې ته راووت او په لار کې ځملاست نو مایليياک هغه ته ور نږدې شو او پوښتنه يې ځنې وکړه:

- ای، ماهيتابانه، ته ولې هره ورځ په لار کې ځملي؟

ماهيتابان هغه ته ځواب ورکړ:

- زه دلته ځملم چې خلک و ارزوم.

ماييليياک حيران شو او ويي ويل:

- ته هغوی څه ډول ارزوي؟

- ډېر آسانه. ښه خلک چې کله ما ته را نږدې شي هېڅ نه را ته وايي او زما څنگ ته تېرېږي، خراب خلک چې ما وويني شور مانشور جوړ کړي او ما وگواښي. که چېرې لرگی ورسره وي نو هغه ما ته ښوروي او رانږدې کېږي، زه هم دې ته اړ کېږم چې هغوی وگواښم. که چېرې لرگی ورسره نه وي نو بيا ډېره او يا لوته را اخلي او ما پرې ولي. زه په خواشيني سره غاږم او هغوی ته ور پوهوم چې: «ما تا ته څه بد درسولي دي؟ ورځه خپله لار د و هه»

په دې ډول زه پوهېږم چې هره ورځ په دې لار څومره ښه او بد خلک تېرېږي.

ماييليياک د ماهيتابان دې ارزونې ته بېخي حيران شو او خپل کور ته ولاړ.

داسې ښکاري چې کله کله سپي هم کولی شي چې خلک و ارزوي.

د قزاقستان د خلکو کيسه

ژباړونکی: گل جان صابر

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خبر و لولئ